

वैरागु ऐं सतिगुर मिलणु -:-

(३४)

धणी धर ततीअ जो, घुमनि पिया झर झंग ।
 पेरु लधाऊं पिर जो, ऊंनिहा वजी उमंग ॥
 द्राति त द्रातर थनि दिनी, पर बहानो कयाऊं भंग ।
 सरसु थियड़ा सिंधु में, साईं अ जा सतिसंग ॥
 साज़ वजायाऊं सिक सां, चोरे चित जा चंग ।
 रची राघव रंग, परे वियड़ा पन्ध में ॥

(३५)

अचानकु आयो उते, हिकु घोड़े हसुवारु ।
 ब्रियो घोड़ो हुयुसि हथ में, चयाई साईं थीउ सवारु ॥
 लालनु चड़िहियुमि लोढ़ मां, ज़णु कलंगीधरु कर्तारु ।
 सहायकु साईं सज़ण जो, सदा सिरजणहारु ॥
 आया मीरपुरि शहर में, ज़णु खुलियो बचन्तु बहारु ।
 उथी बीठा सभु अदब सां, करे जै जै कारु ॥
 आरितियूं उतारे अबल तां, कयो दूलह जो दीदारु ।
 श्री सुखदेवी सुकुमारु, घोदु घिड़ी आयो घर में ॥

(३६)

हिक द्रीहूं हाकिम होत खे, थी देश-रटन जी प्यास ।
 ब्र संगिती साणुं करे, आया गढिही आदूशाह पासि ॥

उते साईअ कई सिक सां, कथा ब्रज विलास ।
 माणुहूं सभु मोहिजी पया, माणे हर्षु हुलासु ॥
 साई अथमि शुकदेव जियां, या प्रघटियो वेद व्यासु ।
 पियाला पियारे प्रेम जा, साहिब कयनि शाबासि ॥
 फेजबख्श फकीर जी, थियनि दर्शन अभिलाष ।
 पसी सन्त अवासु, सुखी थियुमि साई सचो ॥

(३७)

साईअ पुछियो फकीर खां, कहिडो प्रेम स्वरूप ।
 तद्रहिं गदि गदि थी दरिवेश चयो, थी जानिब सां जूपु ॥
 तूं दरवेशनि दादुलो, तूं ई भगतनि भूपु ।
 तूं ई इश्कु अल्लाह जो, तूं ई आत्म रूपु ॥
 पारु न पाइनि देव मुनि, तुहिंजो सुजसु अनूपु ।
 तूं ई सरिसु सनेह में, तूं कृपा जो कूपु ॥
 सूरिजु चाडिहे सिक जो, कंदे अंधिकारु अलूपु ।
 छाया करे कर कमल जी, मिटाई जग धूप ॥
 सुहिणो कंदे संगति खे, रहंदो कोन कुरूपु ।
 तनु मनु थी तद्रूपु, रहंदे लछिमण राम सां ॥

(३८)

गढिही आदूशाह मां, आया गौंस पुरि गुलज़ार ।
 वेठा वण जी छांव में, कनि प्रीतम संदी पुकार ॥
 पेठुमि श्री पार्थिवी प्यार में, वहाए आंसुनि धार ।
 आसूराम उमंग मां, कयो दिलिबर जो दीदार ॥

पुछियाई घणे प्यार सां, छो रोई राज़ कुमार, ।
 प्रेमु न प्रघटु कयो, चयो बुखिड़ीअ कयो बेज़ारु ॥
 खणी आयो शहर मां, करे ताम तियारु ।
 तेतरि घुमीं आयो घर मां, राघव जो रिझिवारु ॥
 केई दीह कूटिया में, मांणी मुहिबत मौज अपारु ।
 सारो दीहुं सज़ण जी, लाउ ताति तंवार ॥
 राति जो राणलु अची, विहे सतिसंग सभा मंझारि ।
 कुरिब मंझाऊं किशिन जी, कथा करे करितारु ॥
 सभेई चवनि सिक मां, वाह वाह बहुगुण ब़ार ।
 डडीअ चाड़िहे चाह मां, घुमाइनि बाजार ॥
 संतनि जो सरिताजु तूं, साध संगति सींगारु ।
 कलिजुग में सतिजुग जो, तो साहिब कयो सुकारु ॥
 मुहिबत सां मोहे छदिया, नगर जा नर नारि ।
 द्रढ़नि जा द्रातार, जुड़िया रहो नितु जग में ॥

(३६)

असुल खां अबल खे, हुई तन में इहा तारी ।
 श्री पार्थिवि चन्द्र जे प्रेम जो, मिले सतिगुरु सुखकारी ॥
 सेवा करे सज़ण जी, दिसां मैथिलि महतारी ।
 जेकी चितिविनि सन्त जन, सो मजेमि मुरारी ॥
 बारु खयों जोग क्षेम जो, गोविन्द गिरिधारी ।
 उते आया अबल लइ, मीर पुरि जा चारी ॥

बुधी बाबल वैराग मां, कई तकिड़ी तियारी ।
 घोटु चड़िही घोड़ीअ ते, अची बुढ़िड़ीअ दिलि ठारी ॥
 स्वामी आत्माराम जी, हुई शिषिणी सोभारी ।
 भले आएँमि अडण में, वजां वामन तां वारी ॥
 साईअ खे शबिरीअ जियां, मिली सादी सिक वारी ।
 हुब्र मां हर वारी, दिए आशीश उमंग सां ॥

(४०)

ब्र टे दीह उते रही, आयो रोहिड़ीअ में रांणो ।
 स्वामी गंगाराम जे, साह में सीबाणो ॥
 गदि गदि गंगारामु थियो, दिसी सिक में सियाणो ।
 वचननि जे विरुंह में, हृदयु हुलिसाणो ॥
 हकीम हरिनाम दास खे, मिठो मोहनु मन भाणो ।
 अंग्रजी अभ्यासु उति, करे नेही निमाणो ॥
 पर अन्दर में उकीर आ, दिसां अडणु अब्बाणो ।
 सहिजे समाणो, रहे प्रीतम प्रेम में ॥

(४१)

कोट कोगिड़े में तद्रहिं, थियो भूकम्पु हो भारी ।
 हरिनाम दास हलण जी, कई ओद्राहुं तियारी ॥
 साई अ सतिगुर जी, थी प्रेरणा प्यारी ।
 आया उते उमंग सां, जिते अविनाशु अवितारी ॥
 तम्बू तीर्थनि जां लगो, साई सुखकारी ।
 गीता उचारी, श्री अविनाशी अडण में ॥

(४२)

.बोल .बुधी बालक जा, दिसी निर्मलु नूरानी ।
 लियाकत लालन जी पसी, थियनि हींअड़े हेरानी ॥
 विहणु वणियों वीर खे, दिसी सूरत सुबहानी ।
 आई अथमि अर्श खां, कोकिलि कलियानी ॥
 भाकुर में सतिगुर कयो, रांझनु रस खानी ।
 चुमण लगसि चपिड़ा, करे खातरि खुशि खुवानी ॥
 रहु राघव जे राज में, हाणे लालन लासानी ।
 भाग तुहिजे भगुवन्त लिखी, आ रुचिड़ी रहिमानि ॥
 (श्री) भूनदिनि पद पद्म में, रहीं भंवर भुलानी ।
 पल पल में परितो रहे, तोसां स्वामी सुखदानी ॥
 सिक मंझा सदिड़ा करे, श्री मैथिलि महारानी ।
 खाउ मखणु मानी, मिली पहिजे महिबूब सां ॥

(४३)

कुरिबु दिसी करितार जो, नेणनि वहियुनि नीरु ।
 भिजी सात्विक भाव में, गदि गदि थियुनि शरीरु ॥
 हथिड़ा बंधी हुब सां, चयो मीरपुरि मीर ।
 तूं साहिबु मां गंदिड़ी, मां बानिहीं तूं अमीरु ॥
 तूं अझो तूं आसिरो, तूं दिलिबरु दिलिधीरु ।
 आयुसि सिन्धु देश खां, रखी अन्दर मंझि उकीर ॥
 छिके आई छोह सां, तवहां जे हुब जी हीर ।
 हाणे चरणनि छांव में, रखिजि राजल वीर ॥

दोर अवहां जे हथिड़े, दिनी श्री रघुवीर ।
 घुमां घरु अवहांजिड़ो, मजी सरिजू तीर ॥
 पहुचाइजो पार्थिवि पदनि में, करे कोकिल कीर ।
 सेवा करियां सिक सां, छाए पर्ण कुटीर ॥
 मूंखे मालिक मिलण लाइ, लगो तलिब जो तीरु ।
 ओ पीरनि जा पीर, मूंखे मुहुबु मिलाइ तूं ॥

(४४)

गुरुअ विहारियो गोदि में, सिकी लधो सुकुमारु ।
 नन्दराइ जिअें नेह सां, खयों जसोदा ब्रारु ॥
 (पोइ) प्रसन्नु कयोऊं प्रभूअ खे, पाड़े प्रीति प्यारु ।
 सेवा कयाऊं सिक सां, पाए हलीमत हारु ॥
 नेही नीति निपुण आ, बाबल बहुगुण ब्रारु ।
 सोघो कयो सतिगुर खे, करे सिकिड़ीअ सां सतिकारु ॥
 श्री सियराषव सनेह जो, द्राणु दिनुनि द्रातार ।
 श्री जू सुख में सुखी रहीं, जिअें उर्मिला आधारु ॥
 लही लादुली लाल जो, आनन्दु रसु अपारु ।
 साहिबु सिरजणहारु, शल सुखी रखेई सुहाग सां ॥

(४५)

लालनु लव पुरि आइयो, मिली सतिगुर शाहु ।
 सौदो वठी शहर मां, अचे बांकलु बेपरिवाहु ॥
 सची कथा सज़ण जी, मां कोन ठाहियां थो ठाहु ।
 पाणी भरीनि प्रीति सां, रखी चरणनि चाहु ॥

उब्रटिनो करनि अदब सां, मुहिबत मन उमाहु ।
 श्री अविनाश चन्द्र उमंग में, वहाए प्रेम प्रवाहु ॥
 बाबलु . बुधेमि ब्रालिड़ा, अमृत भरिया अथाहु ।
 पाण बि पारिथिविचन्द्र जो, वहाए दर्द दरियाहु ॥
 भोजन खाइनि भाव जा, ऐं प्रेम सन्दा पोलाह ।
 साईअ सुख शरीर जी, कान कई परिवाह ॥
 कृपा सां गुरुदंव जे, लधो लिवं जो लाहु ।
 वठी रहबर राह, पहुता प्रीतम देश में ॥

(४६)

पंखो लोदिनि प्रीति सां, करे सतिगुर जी सेवा ।
 गुरुअ दिननि गोदि में, मुहिबत जा मेवा ॥
 घणा खारायाऊं घोट खे, कुरिबनि कलेवा ।
 मिटी वयनि मन मां, जग लेवा देवा ॥
 पसिया पारिथिविचन्द्र जा, रस अलख अभेवा ।
 पूजा सां प्रसन्नु कया, देवियूं सभु देवा ॥
 रीझी श्री रघुवीर जे, थिया भगति रस भेवा ।
 क्षमा सां खेवा, सुखी थिया सुहाग सां ॥

(४७)

स्नेह निधि साई मिठो, रहियो सतिगुर वटि ।
 पारि कयाऊं प्रेम पथु, गुर कृपा सां झटि ॥
 निष्कामता जे नीह खे, कदहिं न कयाऊं घटि ।
 परा भगति प्रवेश सां, कयो प्रीतम खे प्रघटु ॥

भरयाऊं भावनि सां, मुहिबत मधुरो मटु ।
 सिधो दिननि सतिगुरुअ, आनन्दु अचलु अखुटु ॥
 वसायाऊं विरुंह सां, श्री तमसा जो तटु ।
 सतिगुर रखियुनि छटु, कृपा जे कर कमल जो ॥

(४८)

साईअ दिठा सतिगुर वटि, केई रंग अपार ।
 हिक दीहु माड़ीअ जे मथां, खिड़ी चांदिनी चौधार ॥
 सतिगुर चरण गोदि में, साई सिरजणहार ।
 भाविना में भिनो रहे, नितु मैगसि चन्दु मनठारु ॥
 आश्रम में स्वामिनि अगियां, खेलिनि लवकुश बार ।
 साई सहचरि रूप में, सेवा में हुशियार ॥
 रस निधि राघव लाल जो, करे गुणनि विस्तारु ।
 विंदुराईनि विरुंह सां, श्री सुनयना सुकुमारि ॥
 कदहीं कोकिलि रूप सां, अचनि अवध मंझारि ।
 न्यापा खणी नीह जा, पहुचनि प्रीतम पारि ॥
 गाइनि मैथिनि मागड़ो, देई मुहिब मयार ।
 कियासु कयुइ तो कोन को, कौशन जो करितार ॥
 साहिब (श्री) सियदेवीअ जी, हली सिधिड़ो लहिजि संभार ।
 पाड़िजि प्रीति जा बोलिड़ा, जे कयइ कोल करार ॥
 गदिऐं गिरिजा बाग में, नीहु करे निर्वारु ।
 चित्रिति कयुइ चित ते, सतियुनि जो सरिदारु ॥

चयुइ लखण लाल खे, सुणु तूं सुखन सचार ।
 पारिथिविचन्द्र जे प्यार तां, घोरियां सुख संसार ॥
 अरीजी कयां अदब सां, बुधो सब्राझी सरिकारि ।
 सवली करे सतार, हाणे रहु राणल सां राज़ में ॥

(४६)

रहु राणल सां राज़ में, न त हली वसाइजि बनु ।
 कन्त दिजांइ तिनि कुरिबिड़ो, जिनि मोहियो अथेई मनु ॥
 पागलु थी पहिंजे प्रेम में, पुछियुइ पिए पनु पनु ।
 चयुइ साह सींगारु आं, स्वामिणि जीवन धनु ॥
 पसी पांचेपु प्रियलि जो, प्रीतम थिए प्रसन्नु ।
 तोसां हली हुब्र सां, श्री वैद्यलि छदे वतनु ॥
 सूर सखितियूं सभु सही, निबाहियो नीहु नूतनु ।
 हाजरु रहिया हर हाल में, करे सभु सहनु ॥
 अहिडे अनुराग सिंधु खे, हली दूलह दे दर्शनु ।
 मजु मिन्थ हीअ मुहिंजिड़ी, आहियां दासु अननु ॥
 जै जै जानिकिचन्द्र सां, गूंजायां गगनु ।
 तूं आहीं आनन्दु धनु, हली वसु वैद्यलि वणिकार में ॥

(५०)

श्री वैद्यलि सां विरुंह में, जड़हिं वेठें विचि विमान ।
 आयें अयोध्या नगर में, श्री रामचन्द्र भगुवान ॥
 पूरु पयइ श्रीप्रिया जी, कीअं वतियमि परीक्षा पाण ।

सत सां सतिगुर रखियो, (श्री) सियदेवीअ जो शानु ॥
 कठोरिता केदी कई, मूं सती शिरोमणि सांणु ।
 मुहिबत में मस्तानु थी, जहिं छा न कयो कुरिबानु ॥
 हथिड़ा वठी हुब मां, चयुइ मालिक महिरबान ।
 श्री वैद्यलि मूं वेणनि जो, धारि न दिलि में ध्यानु ॥
 नजिकु नींहु निबाहियो, तो सतियुनि जा सुलितान ।
 सारो जगु सिय स्वामिनी, कंदुइ गुनिड़ा गानु ॥
 तूं ई जीवन जोतिड़ी, तूं ई प्रीतम प्राणु ।
 हाणे मिली मोजूं माणि, परे न थींदुसि हिक्कु पलु ॥

(५१)

साई सतिगुर पाण में, कई प्रेम पहेली ।
 हिकिड़ी मैथिलि मायिड़ी, बी श्री जू सहेली ॥
 हिक चन्दन जियां ठंडिड़ी, बी अमरु अलिबेली ।
 हिकिड़ी रहबरु रूप जी, बी चरणनि जी चेली ॥
 साई अ पुछियो सतिगुर थिए, कीअ सिकिड़ी सुहेली ।
 सतिगुर चयो श्रद्धा सां, मिले मुहिबती मन मेली ॥
 उन्हनि जे अनुराग सां, वधे विंदुर जी वेली ।
 साध संगति करे सिक सां, पोइ थिए अल्लहु बेली ॥
 फिक्र सभु फिटा करे, थिए नींहड़ी नवेली ।
 मिली मालिक चरण सां, करि कुरिब जी केली ॥

भरे रखु भावनि सां, तूं हुब जी हवेली ।
 मिलनि उहे महिबूब सां, जिनि थिरिता जी थेल्ही ॥
 प्रसन्नु कयो जिनि प्यार सां, शंकरु ऐं शैली ।
 पोइ सज़ण सवेली, पहुचन्दे वजी पिर सां ॥

(५२)

सतिगुर साईअ खे दिनियूं, खुशियुनि जूं खाणियूं ।
 करनि वेही कुरिब मां, रातियूं रिहाणियूं ॥
 हरिषिति रहनि हर हाल में, से राणियुनि जूं राणियूं ।
 चिन्ता ओदो न अचे, से दिलि जूं धयाणियूं ॥
 रहनि हर्ष हुलास में, सुहागिणियूं सियाणियूं ।
 प्रसन्नु कयो जहिं पिर खे, मोजूं तिनि माणियूं ॥
 बुधाइजि वैद्यलि खे, करे कोकिनि कहाणियूं ।
 श्री वैद्यलि जूं वाणियूं, पड़हन्दो रहिजि प्यार सां ॥

(५३)

शरद पूरणिमा राति जो, थियमि रावी सभागी ।
 वेठा करनि विखंहड़ी, मुंहिजा अनन्य अनुरागी ॥
 कमलनि सां कण्ठे ते, जणु जोतिड़ी थे जागी ।
 शान्ति रस प्रवाह में, अची प्रेम मति पागी ॥
 साई पुष्टियो सतिगुर खां, ओ बाबल बड़भागी ।
 कलि कलुषित जीवु कीअ, थिये राघव जो रागी ॥
 सन्सारी साधन करे, थियनि भगति भागी ।
 सूरत सा सागी, कीअ सुजाणिनि सज़ण जी ॥

(५४)

गदि गदि थियो गुरुदेव जू, .बुधी बाबल वेण ।
 कृपा जे ककरनि सां, भरिजी आयनि नेण ॥
 खीरु पियारियूंइ खुशि थी, दुही रस कामधेनु ।
 अहिड़े सुहृद सुभाव सां, थींदि तूं गुण ऐनु ॥
 प्रीतम सां परितो रहीं, थीदइ सन्मुखु सज़ण सेण ।
 दुलह सां दिन रेण, रीधो रहीं रसनि में ॥

(५५)

गुरुअ में श्रद्धा सां, करे सतिसंगु सुजाणी ।
 पाणु भुलाए प्रेम सां, .बुधे कथा कहाणी ॥
 सेवा करे सिक सां, थिए सतिगुरु सांणी ।
 गुण गाए गोविन्द जा, कढ़ी कपट जी काणी ॥
 गुर मन्नु गुर ज्ञाति सां, करे सिमरणु सुखदानी ।
 रोके मन इन्द्रियुनि खे, लाए लिवड़ी लासानी ॥
 मिड़िनी में मोहनु दिसे, जोड़े जुग पानी ।
 समुझे सापुरुषनि खे, साहिबु सुलितानी ॥
 यथा लाभु सन्तोषु नितु, दोषु न उर आनी ।
 निर्मल निहचल चित सां, रहे हरिदमु हरिषानी ॥
 पोइ प्रेम परा पहुंचे वजी, दिसे दिलि जानी ।
 निष्कामता जे नीह सां, रहे सेवा समानी ॥
 महिर मंझा मुहिबत जी, दिये मुहिबु महिमानी ।
 जा सतिगुर सनिमानी, सा सुखी सुखपति सेज ते ॥

(५६)

मोहन जियां मधुपु थी, करे प्रेम मकिरन्द पानु ।
 चकोर जियां मुखचन्द्र जो, धारे दिलि में ध्यानु ॥
 नची नितु नील कण्ठ जियां, करे गुनिड़ा गानु ।
 प्रीतम तां पतंग जियां, करे सिरु कुरिबानु ॥
 महाभाव माधुर्य में, सदा रहे मसितानु ।
 राग आत्मिका रहति सां, पाए परा रसु प्रधानु ॥
 उन्हीअ रस जे अगियां, आहे अणिभो आत्म ज्ञानु ।
 ब्रह्म समाधीअ खां सरसु, गोपी प्रेमु महानु ॥
 जिनिजे रोम रोम में, रमियों श्यामु सुजानु ।
 अहिड़ो उत्तमु स्थानु, मार्णीदे नितु मौज सां ॥

(५७)

अठ महीना अबल अगियां, ढरी रहियुमि ढोलु ।
 वधन्दो रहे विरुंह में, बुधी बाबल बोलु ॥
 सदा मिली सुहाग सां, झूले हुब हिंडोलु ।
 (श्री) अविनाशचन्द अनुकूलु थी, आनन्दु दिनुनि अमोलु ॥
 दिसन्दा रहनि दींह रातिड़ियूं, कुंजनि केल कलोल ।
 श्री पारिथिविचन्द्र जे प्यार में, रुअनि रंगि रतोल ॥
 श्री वैदियलि बिनु विहु थो लगनि, टिकाणा ऐं टोल ।
 सुहग जा सचा सुखिड़ा, सतिगुर दिननि झोल ॥
 घुमाईनि नितु घोट खे, चाड़िहे चित चोदोल ।
 उज्जल रस शृंगार में, रहे साईं सदां अदोलु ॥

जानिकिचन्द्र पद पद्म तां, जानि जिंदु कई घोलु ।
 दियनि आशीश अतोलु, साहिब श्री जू चन्द्र खे ॥

(५८)

वतन दे वजण जो, सतिगुर कयो सायो ।
 बाबल भी भाव भगति सां, अची सिरड़ो निमायो ॥
 मां बि हलां मालिक मिठा, जिते चरण घुमायो ।
 सदां सेवा में रहो, रखी राणल जो रायो ॥
 परे न कयोमि हिकु पलु, इहो भालु त भलायो ।
 मूंखे पहिंजे पद कमल जो, भौरो करे भांयो ॥
 आनन्द कन्द जे इश्क जो, अजां दरु अथमि दांयों ।
 भूनन्दिनि जे भगति जो मूं खां भरिथु भरायो ॥
 पूर्णु कजि प्रीतम पिया, इहो वेनती वरनायो ।
 थकीअ ते थोरो करे, मूंखे मुहुबु त मिलायो ॥
 गदु घारियां सभु दींहड़ा, थिए जनमु सजायो ।
 श्री विदेह बचिड़ीअ जा, मधुरु बोल त बुधायो ॥
 आदो रहां अदब सां, सभु भानु भुलायो ।
 श्री जू स्वामिणि सेव जो, को सबकु सेखायो ॥
 गूढ़ तत्व (श्री) सियराम जा, नकी लालन लिकायो ।
 थिए लायो सजायो, माणे सुख सहग जा ॥

(५९)

श्री अविनाशचन्द्र उकीर मां, चयो लालन ओर आउ ।
 विहारे वीर खे गोदि में, कयो झझिड़ा आदुरु भाउ ॥

कदहीं न छड़ियांइ छबीलड़ा, तोखे सारे साहु ।
 तारीदे सजी सिंधुड़ी, वदो अथमि वेसाहु ॥
 आज्ञा अवध धणीअ जी, इहाई तोते आहि ।
 कृपा श्री करितार जी, तोसां संगि सहाइ ॥
 सदाई सतिसंगु करे, लिव लालन सां लाइ ।
 विचरणु करे विसु में, भुलनि देहु देखाइ ॥
 सभेई मत मालिक जा, भलेरा करे भाइं ।
 जिते सची सिधिता दिसीं, उते सीसु निवांइ ॥
 जानिब खे जगत में, जाहिरु दिसु हर जाइ ।
 असुली ओर अन्दर जी, बिए खे कीन .बुधाइ ॥
 जदा जीअ जगत जा, ठाकुर सां वजी ठाहि ।
 सदां दिलिबर दर ते, सविलो पवंदुइ दाउ ॥
 प्राणनाथ जो प्रीति सां, दिसंदे नीहु निमाउ ।
 हाणे जै जै श्री हरि राइ, सुखी रहींमि सहाग सां ॥